

മധുരമായ കുട്ടികളെ - സത്യമായ സംഗം ജ്ഞാനമാർഗ്ഗത്തിൽ തന്നെയാണുള്ളത്, ഇപ്പോൾ നിങ്ങൾ സത്യമായ ബാബയുടെ സംഗത്തിൽ ഇരിക്കുകയാണ്, ബാബയുടെ ഓർമ്മയിലിരിക്കുക അർത്ഥം സത്സംഗത്തിലിരിക്കുക.

ചോദ്യം:- സത്സംഗത്തിന്റെ ആവശ്യം നിങ്ങൾ കുട്ടികൾക്ക് ഇപ്പോൾ തന്നെയാണുള്ളത് - എന്തുകൊണ്ട്?
ഉത്തരം:- എന്തുകൊണ്ടെന്നാൽ തമോപ്രധാന ആത്മാവിന് ഒരു സത്യമായ പിതാവിന്റെയും, സത്യമായ അദ്ധ്യാപകന്റെയും, സർഗ്ഗരുവിന്റെയും സംഗത്തിലൂടെയാണ് സതോപ്രധാനം അർത്ഥം കറുത്തതിൽ നിന്ന് വെളുത്തതായി മാറാൻ സാധിക്കുന്നത്. സത്സംഗം ഇല്ലാതെ നിർബല ആത്മാവിന് ബലവാനായി മാറാൻ സാധിക്കുകയില്ല. ബാബയുടെ സംഗത്തിലൂടെ ആത്മാവിൽ പവിത്രതയുടെ ബലം വന്നു ചേരുന്നു, 21 ജന്മത്തേക്ക് ആത്മാവിന്റെ തോണി അക്കരയെത്തുന്നു.

ഓം ശാന്തി. കുട്ടികൾ സത്സംഗത്തിൽ ഇരിക്കുകയാണ്, ഈ സത്യമായ സംഗത്തിൽ കല്പ-കല്പം സംഗമത്തിലാണ് കുട്ടികൾ ഇരിക്കുന്നത്. സത്യമായ സംഗമെന്ന് എന്തിനെയാണ് പറയുന്നതെന്ന് ലോകത്തിലെ ജനങ്ങൾക്ക് അറിയുകയില്ല. ഈ സത്സംഗമെന്ന് പേര് അവിനാശിയായി നിലനിൽക്കുന്നതാണ്. ഞങ്ങൾ ഇന്ന സത്സംഗത്തിൽ പോകുന്നുവെന്ന് ഭക്തിമാർഗത്തിലും പറയുന്നുണ്ട്. വാസ്തവത്തിൽ ഇപ്പോൾ ഭക്തിമാർഗത്തിൽ ആരും സത്സംഗത്തിൽ പോകുന്നില്ല. ജ്ഞാനമാർഗത്തിലാണ് സത്സംഗമുള്ളത്. ഇപ്പോൾ നിങ്ങൾ സത്യമായ സംഗത്തിലിരിക്കുകയാണ്. ആത്മാക്കൾ സത്യമായ ബാബയുടെ സംഗത്തിലിരിക്കുന്നു. വേറെ ഒരു സ്ഥലത്തും ആത്മാക്കൾ പരംപിതാ പരമാത്മാവിന്റെ സംഗത്തിലിരിക്കുന്നില്ല. ബാബയെ അറിയുന്നില്ല. ഞങ്ങൾ സത്സംഗത്തിൽ പോകുന്നുവെന്ന് കേവലം പറയുന്നു പക്ഷെ അത് ദേഹാഭിമാനത്തിൽ വരുന്നതാണ്. നിങ്ങൾ ദേഹാഭിമാനത്തിൽ വരുന്നില്ല. ഞങ്ങൾ ആത്മാവാണെന്ന് നിങ്ങൾ മനസ്സിലാക്കി, സത്യമായ ബാബയുടെ സംഗത്തിലാണിരിക്കുന്നത്. വേറെ ഒരു മനുഷ്യനും സത്യമായ സംഗത്തിലിരിക്കുവാൻ സാധിക്കില്ല. സത്യമായ സംഗം, ഈ പേരു പോലും ഇപ്പോഴുള്ളതാണ്. സത്യമായ സംഗം ഇതിന്റെ യഥാർത്ഥ രീതിയിലുള്ള അർത്ഥം ബാബയിരുന്ന് മനസ്സിലാക്കി തരുന്നു. ഇപ്പോൾ പരമാത്മാവായ ബാബ, ആരാണോ സത്യമായിട്ടുള്ളത് അദ്ദേഹത്തോടൊപ്പം നിങ്ങൾ ആത്മാക്കൾ ഇരിക്കുകയാണ്. നിങ്ങൾ ഇവിടെയും വീട്ടിലും ഇരിക്കുന്നു പക്ഷെ സ്വയം ആത്മാവാണെന്ന് മനസ്സിലാക്കി ഓർമ്മിക്കുന്നത് ബാബയെയാണ്. നമ്മൾ ആത്മാക്കൾ ഇപ്പോൾ സത്യമായ ബാബയെ ഓർമ്മിച്ചുകൊണ്ടിരിക്കുന്നു അർത്ഥം സത്യമായ സംഗത്തിലിരിക്കുന്നു. ബാബ മധുബനിലിരിക്കുന്നു. ബാബയെ ഓർമ്മിക്കുന്നതിനുള്ള അനേക പ്രകരാത്തിലുള്ള യുക്തികൾ ലഭിക്കുന്നുണ്ട്. ഓർമ്മയിലൂടെ തന്നെയാണ് വികർമ്മങ്ങൾ വിനാശമാകുന്നത്. നമ്മൾ 16 കലാ സമ്പൂർണ്ണരായി മാറുകയും പിന്നീട് ഇറങ്ങിയിറങ്ങി കലകൾ കുറയുന്നു എന്നതും കുട്ടികൾക്കറിയാം. ഭക്തിയും ആദ്യം അവ്യഭിചാരിയാണ് പിന്നീട് താഴേക്കിറങ്ങി വ്യഭിചാരി ഭക്തിയാകുന്നതിലൂടെ തമോപ്രധാനമായി മാറുന്നു. അപ്പോൾ വീണ്ടും അവർക്ക് സത്യമായ സംഗം തീർച്ചയായും ആവശ്യമാണ്. ഇല്ലായെങ്കിൽ എങ്ങനെ പവിത്രമായി മാറും? നിങ്ങൾ ആത്മാക്കൾക്ക് ഇപ്പോൾ സത്യമായ ബാബയുടെ സംഗം ലഭിച്ചിരിക്കുകയാണ്. നമുക്ക് ബാബയെ ഓർമ്മിക്കണം. ബാബയുടെ തന്നെ സംഗമാണ് എന്ന് ആത്മാവിനറിയാം. ഓർമ്മയെ തന്നെയാണ് സംഗം എന്ന് വിളിക്കുന്നത്. ഇത് തന്നെയാണ് സത്യമായ സംഗം. ഈ ദേഹം ഉണ്ടായിക്കൊണ്ടും നിങ്ങൾ എന്നെ ഓർമ്മിക്കൂ, ഇതാണ് സത്യമായ സംഗം. നിങ്ങൾ ആത്മാവ് എന്നെ ഓർമ്മിക്കൂ. ഇങ്ങനെ പറയാറില്ലേ, ഇദ്ദേഹത്തിന് വലിയ ആളുമായി കൂട്ടുകെട്ടുണ്ട്, അതുകൊണ്ട് ദേഹാഭിമാനയായിരിക്കുന്നു. ഇപ്പോൾ നിങ്ങളുടെ സംഗം സത്യമായ ബാബയോടുകൂടിയാണ്. അതിലൂടെ നിങ്ങൾ തമോപ്രധാനത്തിൽ നിന്ന് സതോപ്രധാനമായി മാറുന്നു. ബാബ പറയുന്നു ഞാൻ ഒരു പ്രാവശ്യമേ വരുന്നുള്ളൂ. ഇപ്പോൾ ആത്മാവിന് പരമാത്മാവുമായി കൂട്ടുകെട്ട് ഉണ്ടായത് കാരണം നിങ്ങൾ 21 ജന്മങ്ങളിലേക്ക് അക്കരയെത്തുന്നു. പിന്നീട് നിങ്ങൾക്ക് ദേഹവുമായി കൂട്ടുകെട്ട് ഉണ്ടാകുന്നു. ഇതും ഡ്രാമയിലുള്ളതാണ്. ബാബ പറയുന്നു നിങ്ങൾ കുട്ടികൾക്ക് ഞാനുമായി കൂട്ടുകെട്ട് ഉണ്ടായത് കാരണം നിങ്ങൾ സതോപ്രധാനമായി മാറുന്നു, അതിനെയാണ് ഗോൾഡൻ ഏജ്ഡെന്റ് പറയുന്നത്. സന്യാസിമാർ മനസ്സിലാക്കുന്നത് ആത്മാവ് നിർലേപമാണ്, എല്ലാം പരമാത്മാവ് തന്നെയാണ് എന്നാണ്. എങ്കിൽ ഇതിന്റെ അർത്ഥം പരമാത്മാവിൽ കളങ്കം ഉണ്ടായിട്ടുണ്ട് എന്നാണ്. പരമാത്മാവിൽ കളങ്കം ഉണ്ടാവുക സാധ്യമല്ല. ബാബ പറയുന്നു എന്താ, പരമാത്മാവിൽ കളങ്കം ഉണ്ടാകുന്നുണ്ടോ? ഇല്ല. ഞാനാണെങ്കിൽ സദാ പരംധാമത്തിലിരിക്കുന്നു. കാരണം എനിക്ക് ജനന മരണത്തിൽ വരേണ്ടതില്ല. ഇത് നിങ്ങൾ കുട്ടികൾക്കറിയാമല്ലോ നിങ്ങളിൽ ചിലർക്ക് കൂടുതലായി സംഗമുണ്ട്, ചിലർക്ക് കുറവു. ചിലരാണെങ്കിൽ നല്ല രീതിയിൽ പുരുഷാർത്ഥം ചെയ്ത് യോഗത്തിലിരിക്കുന്നു, എത്ര സമയം ആത്മാവ് ബാബയുടെ

സംഗത്തിലിരിക്കുന്നുവോ അത്രയും നേട്ടമുണ്ട്. വികർമ്മം വിനാശമാകും. ബാബ പറയുകയാണ് - അല്ലയോ ആത്മാക്കളേ, അച്ഛനായ എന്നെ ഓർമ്മിക്കൂ, എന്റെ സംഗത്തിലിരിക്കൂ. എനിക്ക് ഈ ശരീരത്തിന്റെ ആധാരമെടുക്കേണ്ടി വരുന്നു. ഇല്ലായെങ്കിൽ പരമാത്മാവ് എങ്ങനെ സംസാരിക്കും? ആത്മാവ് എങ്ങനെ കേൾക്കും? ഇപ്പോൾ നിങ്ങൾ കൂട്ടികളുടെ സംഗം സത്യവുമായാണ്. സത്യമായ ബാബയെ നിരന്തരം ഓർമ്മിക്കണം. ആത്മാവിന് സത്യവുമായി സംഗം വെയ്ക്കണം. ആത്മാവും അത്ഭുതകരമാണ്, പരമാത്മാവും അത്ഭുതകരമാണ്, ലോകവും അത്ഭുതകരമാണ്. ഈ ലോകം എങ്ങനെയാണ് കറങ്ങുന്നത്, അത്ഭുതകരമാണ്. നിങ്ങൾ മുഴുവൻ ഡ്രാമയിലും മുഴുവൻ പാർട്ടും അഭിനയിക്കുന്നു. നിങ്ങൾ ആത്മാക്കളിൽ 84 ജന്മങ്ങളുടെ പാർട്ട് അടങ്ങിയിട്ടുണ്ട് - അത്ഭുതകരമാണ്. സത്യയുഗത്തിലെ ആത്മാക്കളും ഇക്കാലത്തെ ആത്മാക്കളും. അതിലും നിങ്ങൾ ആത്മാക്കളാണ് ഏറ്റവുമധികം ആശ്ചര്യങ്ങൾ. നാടകത്തിൽ ചിലർക്ക് തുടക്കം മുതൽ പാർട്ടുണ്ട്, ചിലർക്ക് ഇടയിൽ, ചിലരുടെത് അവസാനമുള്ള പാർട്ടാണ്. അത് പരിധിയുള്ള ഡ്രാമയാണ്, അതും ഇപ്പോൾ പുറത്തിറങ്ങുന്നുണ്ട്. ഇപ്പോൾ സയൻസിന് വളരെ ശക്തിയുണ്ട്. സത്യയുഗത്തിലും അവർക്ക് വളരെയധികം ശക്തി ഉണ്ടായിരിക്കും. പുതിയ ലോകം എത്ര വേഗത്തിലായിരിക്കും ഉണ്ടാകുന്നുണ്ട്. അവിടെ പവിത്രതയുടെ ബലമാണ് മുഖ്യം. ഇപ്പോൾ നിർബലരാണുള്ളത്. അവിടെ ബല വാന്മാരാണ് ഉള്ളത്. ഈ ലക്ഷ്മീ നാരായണന്മാർ ബലവാന്മാരല്ലേ. ഇപ്പോൾ രാവണൻ ബലം തട്ടിയെടുത്തിരിക്കുകയാണ്. പിന്നീട് നിങ്ങൾ ആ രാവണന്റെ മേൽ വിജയം നേടി എത്രബലവാന്മാരായി മാറുന്നു. എത്രത്തോളം സത്യവുമായി സംഗം വെയ്ക്കുന്നുണ്ടോ അർത്ഥം ആത്മാവ് എത്രത്തോളം സത്യമായ ബാബയെ ഓർമ്മിക്കുന്നുണ്ടോ അത്രത്തോളം ബലവാനായി മാറുന്നു. പഠിപ്പിലൂടെയും ബലം ലഭിക്കുന്നുണ്ടല്ലോ. നിങ്ങൾക്കും ബലം ലഭിക്കുന്നുണ്ട്, മുഴുവൻ വിശ്വത്തെയും നിങ്ങൾ ഭരിക്കുന്നുണ്ടല്ലോ. ആത്മാവിന് സത്യവുമായ യോഗം സംഗമത്തിലാണ് ഉണ്ടാകുന്നത്. ബാബ പറയുന്നു ആത്മാവിന് എന്റെ സംഗം ലഭിക്കുന്നതിലൂടെ ആത്മാവ് കൂടുതൽ ബലവാനായി മാറുന്നു. ബാബ ലോകത്തിലെ ഏറ്റവും വലിയ സർവ്വ ശക്തിവാന്മല്ലേ, ബാബയിലൂടെ ബലം ലഭിക്കുന്നു. ഇതിൽ മുഴുവൻ വേദ ശാസ്ത്രങ്ങളുടെയും ആദി, മധ്യ, അന്ത്യത്തിന്റെ ജ്ഞാനമുണ്ട്.

ഏതുപോലെയാണോ ബാബ സർവ്വ ശക്തിവാൻ, നിങ്ങളും സർവ്വ ശക്തിവാനായി മാറുന്നു. വിശ്വത്തെ നിങ്ങൾ ഭരിക്കുന്നു. നിങ്ങളിൽ നിന്ന് ആർക്കും തട്ടിയെടുക്കാൻ സാധിക്കില്ല. നിങ്ങൾക്ക് എന്നിലൂടെ എത്ര ബലം ലഭിക്കുന്നു, ഇദ്ദേഹത്തിനും ബലം ലഭിക്കുന്നു, എത്രത്തോളം ബാബയെ ഓർമ്മിക്കുന്നോ അത്രയ്ക്ക് ബലം ലഭിക്കുന്നുണ്ട്. ബാബ മറ്റൊരു ബുദ്ധിമുട്ടും തരുന്നില്ല. കേവലം ഓർമ്മിക്കുകമാത്രമേ വേണ്ടൂ. 84 ജന്മങ്ങളുടെ ചക്രം ഇപ്പോൾ പൂർത്തിയായി, ഇപ്പോൾ മടങ്ങി പോകണം. ഇത് മനസ്സിലാക്കുക വലിയ കാര്യമല്ല. കൂടുതൽ അപ്രസക്ത കാര്യങ്ങളിലേയ്ക്ക് പോകേണ്ടതിന്റെ ആവശ്യമില്ല. ബീജത്തെ അറിയുന്നതിലൂടെ മനസ്സിലാക്കുന്നുണ്ട്, ഇതിൽ നിന്ന് മുഴുവൻ വംശവും പുറത്തു വരുന്നു. സാരം ബുദ്ധിയിൽ വരുന്നു. ഇത് വലിയ വിചിത്രമായ കാര്യങ്ങളാണ്. ഭക്തി മാർഗത്തിൽ മനുഷ്യർ എത്ര ബുദ്ധി മുട്ടുന്നുണ്ട്. കഠിന പരിശ്രമം ചെയ്യുന്നു, ഒന്നും ലഭിക്കുന്നില്ല. എങ്കിലും ബാബ വന്ന് നിങ്ങളെ വിശ്വത്തിന്റെ അധികാരികളാക്കി മാറ്റുന്നു. നമ്മൾ യോഗബലത്തിലൂടെ വിശ്വത്തിന്റെ അധികാരികളായി മാറുകയാണ്, ഈ പുരുഷാർത്ഥമാണ് ചെയ്യേണ്ടത്. ഭാരതത്തിന്റെ യോഗം പ്രസിദ്ധമാണ്. യോഗത്തിലൂടെ നിങ്ങളുടെ ആയുസ്സ് വളരെയധികം വർദ്ധിക്കുന്നുണ്ട്. സത്യവുമായുള്ള സംഗത്തിലൂടെ എത്ര പ്രയോജനമുണ്ടാകുന്നു, ദീർഘായുസ്സും, നിരോഗി ശരീരവുമായി മാറുന്നു. ഈ എല്ലാ കാര്യങ്ങളും നിങ്ങൾ കൂട്ടികളുടെ ബുദ്ധിയിലാണ് ഇരുത്തുന്നത്. നിങ്ങൾ ബ്രാഹ്മണർക്കല്ലാതെ മറ്റാർക്കും തന്നെ സത്യവുമായി സംഗമില്ല. നിങ്ങൾ പ്രജാപിതാ ബ്രഹ്മാവിന്റെ സന്താനങ്ങളാണ്, മുത്തശ്ശന്റെ പേരക്കുട്ടികളാണ്. അപ്പോൾ നമ്മൾ മുത്തശ്ശന്റെ പേരക്കുട്ടികളാണെന്ന വളരെയധികം സന്തോഷം ഉണ്ടാകേണ്ടതല്ലേ. സമ്പത്തും മുത്തശ്ശനിൽ നിന്നാണ് ലഭിക്കുന്നത്, ഇത് തന്നെയാണ് ഓർമ്മയുടെ യാത്ര. ബുദ്ധിയിൽ ഇത് തന്നെയാണ് സ്മൃതിയിൽ വെയ്ക്കേണ്ടത്. മറ്റ് സത്സംഗങ്ങളിലാണെങ്കിൽ ഒരു സ്ഥലത്ത് പോയി ഇരിക്കുന്നു, ഇവിടെ ആ കാര്യമില്ല. ഒരു സ്ഥലത്ത് ഇരിക്കുന്നത് കൊണ്ട് മാത്രമേ സത്യവുമായി സംഗമുണ്ടാകൂ എന്നർത്ഥമില്ല. അഥവാ ബാബയെ ഓർമ്മിക്കുകയാണെങ്കിൽ ഇരിക്കുമ്പോഴും നിൽക്കുമ്പോഴും നടക്കുമ്പോഴും കറങ്ങുമ്പോഴും നമ്മൾ സത്യമായ സംഗത്തിലാണ്. ഓർമ്മിക്കുന്നില്ലായെങ്കിൽ ദേഹാഭിമാനത്തിലാണ്. ദേഹമാണെങ്കിൽ അസത്യമായ സാധനമല്ലേ. ദേഹത്തെ സത്യമെന്ന് പറയില്ല. ശരീരമാണെങ്കിൽ ജഡമാണ്, 5 തത്വങ്ങൾ കൊണ്ടും നിർമ്മിക്കപ്പെട്ടത്, അതിൽ ആത്മാവില്ലെങ്കിൽ ജഡമാകുമല്ലോ. മനുഷ്യന്റെ ശരീരത്തിന് മൂല്യമില്ല, മറ്റുള്ളവയുടെ ശരീരത്തിന് മൂല്യമുണ്ട്. സൗഭാഗ്യമാണെങ്കിൽ ആത്മാവിനാണ് ലഭിക്കേണ്ടത്, ഞാൻ ഇന്നയാളാണ്, ആത്മാവല്ലേ ഇത് പറയുന്നത്. ബാബ പറയുകയാണ് ആത്മാവ് എങ്ങനെയാണി മാറിക്കഴിഞ്ഞു, മൂട്രയും മാംസവുമെല്ലാം കഴിക്കുന്നു. ഓരോരുത്തരും ഭസ്മാസൂരനാണ്, സ്വയം തന്നെ ഭസ്മമാക്കുന്നു. എങ്ങനെ? കാമ ചിതയിൽ ഇരുന്ന് ഓരോരുത്തരും സ്വയം ഭസ്മമാക്കി കൊണ്ടിരിക്കുന്നു. അപ്പോൾ ഭസ്മാസൂരനായില്ലേ. ഇപ്പോൾ നിങ്ങൾ ജ്ഞാന ചിതയിലിരുന്ന് ദേവതകളായി മാറുകയാണ്.

മുഴുവൻ ലോകവും കാമ ചിതയിലിരുന്ന് ഭസ്മമായി പോയി, തമോപ്രധാനമായി കറുത്തു പോയി കഴിഞ്ഞു. ബാബ വന്നിട്ടുള്ളത് കുട്ടികളെ കറുപ്പിൽ നിന്ന് വെളുത്തതാക്കി മാറ്റാനാണ്. അതുകൊണ്ട് ബാബ കുട്ടികൾക്ക് മനസ്സിലാക്കി തരുകയാണ് ദേഹാഭിമാനം ഉപേക്ഷിച്ച് സ്വയം ആത്മാവാണെന്ന് മനസ്സിലാക്കൂ. കുട്ടികൾ സ്കൂളിൽ പഠിക്കുന്നു, പിന്നീട് പഠിപ്പ് വീട്ടിലായിരിക്കുമ്പോഴും ബുദ്ധിയിലിരിക്കില്ലേ. ഇതും നിങ്ങളുടെ ബുദ്ധിയിൽ ഉണ്ടായിരിക്കണം. ഇതാണ് നിങ്ങളുടെ വിദ്യാർത്ഥി ജീവിതം. ലക്ഷ്യം മുന്നിലുണ്ട്. നിൽക്കുമ്പോഴും ഇരിക്കുമ്പോഴും നടക്കുമ്പോഴും ബുദ്ധിയിൽ ഈ ജ്ഞാനം ഉണ്ടായിരിക്കണം.

ഇവിടെ കുട്ടികളിരുന്ന് റിഫ്രഷാകുന്നു. ഇപ്രകാരം മനസ്സിലാക്കി കൊടുക്കൂ എന്ന് യുക്തികൾ പറഞ്ഞു തരുന്നുണ്ട്. ഈ ലോകത്തിൽ അനേകം സത്സംഗങ്ങളുണ്ട്. എത്ര മനുഷ്യരാണ് ഒന്നിച്ചു കൂടുന്നത്. വാസ്തവത്തിൽ അത് സത്യവുമായുള്ള സംഗമല്ല. സത്യത്തിന്റെ സംഗം ഇപ്പോൾ നിങ്ങൾ കുട്ടികൾക്ക് മാത്രമാണ് ലഭിക്കുന്നത്. ബാബ തന്നെയാണ് വന്ന് സത്യയുഗം സ്ഥാപന ചെയ്യുന്നത്. നിങ്ങൾ അധികാരികളായി മാറുകയാണ്. ദേഹാഭിമാനം അതായത് അസത്യമായ അഭിമാനം കൊണ്ട് നിങ്ങൾ താഴെ വീഴുകയും സത്യത്തിന്റെ സംഗം കൊണ്ട് നിങ്ങൾ കയറുകയും ചെയ്യുന്നു. പകുതി കല്പം നിങ്ങൾ പ്രാപ്തി അനുഭവിക്കുന്നു. നിങ്ങൾക്ക് അവിടെയും സത്യത്തിന്റെ സംഗമുണ്ട് എന്നല്ല. ഇല്ല, എപ്പോഴാണോ രണ്ടും ഉണ്ടായിരിക്കുന്നത് അപ്പോഴാണ് സത്യത്തിന്റെ സംഗമെന്നും അസത്യത്തിന്റെ സംഗമെന്നും പറയുന്നത്. സത്യമായ ബാബ വന്നിട്ട് തന്നെയാണ് എല്ലാ കാര്യങ്ങളും മനസ്സിലാക്കി തരുന്നത്. ഏത് വരെ ആ സത്യമായ ബാബ വരുന്നില്ലയോ അതുവരെ ആരും അറിയുന്നതുപോലുമില്ല. ഇപ്പോൾ ബാബ നിങ്ങൾ കുട്ടികളോട് പറയുന്നു - അല്ലയോ ആത്മാക്കളേ, എന്നോടൊപ്പം കൂട്ടുകെട്ട് വെയ്ക്കൂ. ദേഹവുമായി ഏത് സംഗമാണോ കിട്ടിയിട്ടുള്ളത്, അതിൽ നിന്ന് ഉപരാമമായി മാറൂ. ദേഹവുമായുള്ള സംഗം സത്യയുഗത്തിലും ഉണ്ടാകും എന്നാൽ അവിടെ നിങ്ങൾ പവിത്രത ഉള്ളവരാണ്. ഇപ്പോൾ നിങ്ങൾ സത്യവുമായുള്ള സംഗത്തിലൂടെ പതിതത്തിൽ നിന്ന് പാവനമായി മാറുകയും പിന്നീട് ശരീരവും സതോപ്രധാനമായത് ലഭിക്കും. ആത്മാവും സതോപ്രധാനമായിരിക്കും. ഇപ്പോഴാണെങ്കിൽ ലോകവും തമോപ്രധാനമാണ്. ലോകം പുതിയതും പഴയതും ഉണ്ട്. പുതിയ ലോകത്തിൽ തികച്ചും ആദി സനാതന ദേവീ ദേവതാ ധർമ്മമായിരുന്നു. ഇന്ന് ആ ധർമ്മത്തെ അപ്രത്യക്ഷമാക്കി ആദി സനാതന ഹിന്ദു ധർമ്മം എന്ന് വിളിക്കുന്നു, ആശയ കുഴപ്പത്തിലായിരിക്കുന്നു. നമ്മൾ പ്രാചീനമായ ദേവീ ദേവതാ ധർമ്മത്തിലേതാണ് എന്ന് ഇപ്പോൾ നിങ്ങൾ ഭാരതവാസികൾ മനസ്സിലാക്കുന്നു. സത്യയുഗത്തിന്റെ അധികാരികളായിരുന്നു എന്നാൽ ആ ലഹരി എവിടെ? കല്പത്തിന്റെ ആയുസ്സ് തന്നെ നീണ്ടതാണെന്ന് എഴുതി വെച്ചു. എല്ലാ കാര്യങ്ങളും മറന്നു പോയി. ഇതിന്റെ പേര് തന്നെയാണ് മറവിയുടെ കളി. ഇപ്പോൾ സത്യമായ ബാബയിലൂടെ നിങ്ങൾ മുഴുവൻ ജ്ഞാനവും മനസ്സിലാക്കുന്നതിലൂടെ ഉയർന്ന പദവി നേടുന്നു, പിന്നീട് പകുതി കല്പത്തിന് ശേഷം താഴെ വീഴുന്നു എന്തുകൊണ്ടെന്നാൽ രാവണ രാജ്യം തുടങ്ങുന്നു. പഴയ ലോകവും ഉണ്ടാകുമല്ലോ. നമ്മൾ പുതിയ ലോകത്തിന്റെ അധികാരികളായിരുന്നുവെന്ന് മനസ്സിലാക്കുന്നുണ്ട്, ഇപ്പോൾ പഴയ ലോകത്തിലാണ്. പലർക്കും ഈ ഓർമ്മ വരുന്നത് തന്നെയില്ല. ബാബ നമ്മെ സ്വർഗ്ഗവാസികളാക്കി മാറ്റുന്നു. പകുതി കല്പം നമ്മൾ സ്വർഗ്ഗവാസികളായിരിക്കുകയും പിന്നീട് പകുതി കല്പത്തിന് ശേഷം താഴെ വീഴുകയും ചെയ്യുന്നു എന്തുകൊണ്ടെന്നാൽ രാവണരാജ്യം തുടങ്ങുന്നു. പഴയ ലോകവും ഉണ്ടാകുമല്ലോ. ബാബ നമ്മെ സ്വർഗ്ഗവാസികളാക്കി മാറ്റുന്നുവെന്ന് നിങ്ങൾ മനസ്സിലാക്കുന്നുണ്ടല്ലോ. പകുതി കല്പം നമ്മൾ സ്വർഗ്ഗവാസികളായിരിക്കും പിന്നീട് നരകവാസികളായി മാറും. നിങ്ങളും പുരുഷാർത്ഥത്തിന്റെ ക്രമമനുസരിച്ച് മാസ്റ്റർ സർവ്വശക്തിവാനായി മാറിയല്ലോ. ഇതാണ് ജ്ഞാനാമൃതത്തിന്റെ ഡോസ്. ശിവബാബയ്ക്ക് ശരീരം ലഭിച്ചിരിക്കുന്നത് പഴയതാണ്. പുതിയ ശരീരം ലഭിക്കുന്നില്ല. പഴയ ഉപകരണം ലഭിച്ചിരിക്കുന്നു. ബാബ വരുന്നത് തന്നെ വാനപ്രസ്ഥത്തിലാണ്. കുട്ടികൾക്ക് സന്തോഷമുണ്ടാകുന്നുവെങ്കിൽ ബാബയും സന്തോഷിക്കുന്നു. ബാബ പറയുകയാണ് ഞാൻ പോകുന്നത് കുട്ടികൾക്ക് ജ്ഞാനം നൽകി രാവണനിൽ നിന്ന് മോചിപ്പിക്കാനാണ്. പാർട്ട് അഭിനയിക്കുന്നത് സന്തോഷത്തോടെയല്ലേ. ബാബ വളരെ സന്തോഷത്തോടെ പാർട്ട് അഭിനയിക്കുന്നു. ബാബയ്ക്ക് കല്പ കല്പം വരേണ്ടതുണ്ട്. ഈ പാർട്ട് ഒരിക്കലും അവസാനിക്കുന്നില്ല. കുട്ടികൾക്ക് വളരെയധികം സന്തോഷമുണ്ടായിരിക്കണം. എത്രത്തോളം സത്യത്തിന്റെ സംഗം വെയ്ക്കുന്നുവോ അത്രയുംസന്തോഷമുണ്ടാകും, ഓർമ്മിക്കുന്നത് കുറവാണ് അതുകൊണ്ട് അധികം സന്തോഷത്തിലിരിക്കുന്നില്ല. ബാബ കുട്ടികൾക്ക് സമ്പത്ത് നൽകുന്നു. ഏത് കുട്ടികളാണോ സത്യമായ ഹൃദയത്തോടെയുള്ളത് അവരെ പ്രതി ബാബയ്ക്ക് വളരെയധികം സ്നേഹമുണ്ട്. സത്യമായ ഹൃദയത്തിൽ യജമാനൻ വസിക്കുന്നു. ആരാണോ അകത്തും പുറത്തും സത്യമായിരിക്കുന്നത്, ബാബയുടെ സഹായിയായി മാറുന്നത്, സർവ്വീസിൽ തല്പരരായിരിക്കുന്നത് അവരാണ് ബാബയ്ക്ക് പ്രിയപ്പെട്ടവരാകുന്നത്. തന്റെ ഹൃദയത്തോട് ചോദിക്കണം - നമ്മൾ സത്യം സത്യമായ സേവനം ചെയ്യുന്നുണ്ടോ? അനേകർക്ക് വഴി പറഞ്ഞു കൊടുക്കുകയാണെങ്കിൽ ഉയർന്ന പദവിയും നേടും. സത്യമായ ബാബയിൽ നിന്ന് നമ്മൾ എന്ത് സമ്പ

ത്താണ് നേടുന്നത്, തന്റെ ഉള്ളിലേക്ക് നോക്കണം. സംഖ്യാക്രമത്തിലാണെന്ന് അറിയാം. ചിലർ എത്ര സമ്പത്താണ് നേടുന്നത്, മറ്റു ചിലർ വളരെ കുറച്ചും. രാത്രിയുടെയും പകലിന്റെയും വ്യത്യാസമുണ്ട്. ശരി!

വളരെക്കാലത്തെ വേർപാടിനുശേഷം തിരിച്ചുകിട്ടിയ മധുര-മധുരമായ കുട്ടികൾക്ക് മാതാവും പിതാവും വാപ്തദായുടെ സ്നേഹസ്മരണയും സുപ്രഭാതവും. ആത്മീയ അച്ഛന്റെ ആത്മീയ കുട്ടികൾക്ക് നമസ്കാരം.

ധാരണയ്ക്കുള്ള മുഖ്യ സാരം:-

1) നിങ്ങൾക്ക് ദേഹത്തോടുള്ള ഏത് സംഗമമോ ലഭിച്ചിരിക്കുന്നത് ഈ സംഗത്തിൽ നിന്ന് ഉപരാമമായിരിക്കണം. സത്യമായ സംഗത്തിലൂടെ പവിത്രമായി മാറണം.

2) ഈ വിദ്യാർത്ഥി ജീവിതത്തിൽ നടക്കുമ്പോഴും കറങ്ങുമ്പോഴും ബുദ്ധിയിൽ ജ്ഞാനം കറങ്ങിക്കൊണ്ടിരിക്കണം. ലക്ഷ്യത്തെ മുന്നിൽ വെച്ച് പുരുഷാർത്ഥം ചെയ്യണം. സത്യമായ ഹൃദയത്തോടെ ബാബയുടെ സഹായിയായി മാറണം.

വരദാനം:- ഗോശ്വൻ ഏജ്ഡ് സ്വഭാവത്തിലൂടെ ഗോശ്വൻ ഏജ്ഡ് സേവനം ചെയ്യുന്ന ശ്രേഷ്ഠ പുരുഷാർത്ഥിയായി ഭവിക്കൂ

ഏത് കുട്ടികളുടെ സ്വഭാവത്തിലാണോ അസൂയ, വാശി-നിർബന്ധം ഈ ഭാവത്തിന്റെ അഥവാ ഒരു പഴയ സംസ്കാരത്തിന്റെയും കലർപ്പ് കലർന്നിട്ടില്ലാത്തത് അവരാണ് ഗോശ്വൻ ഏജ്ഡ് സ്വഭാവമുള്ളവർ. ഇങ്ങനെ ഗോശ്വൻ ഏജ്ഡ് സ്വഭാവവും സദാ ശരി തയ്യാർ എന്ന സംസ്കാരവും ഉണ്ടാക്കുന്ന ശ്രേഷ്ഠ പുരുഷാർത്ഥി കുട്ടികൾ ഏതുപോലെയാണോ സമയം, ഏതുപോലെയാണോ സേവനം അതുപോലെ സ്വയത്തെ പാകപ്പെടുത്തി യഥാർത്ഥ സ്വർണ്ണമാകുന്നു. സേവനത്തിലും അഭിമാനത്തിന്റെയോ അപമാനത്തിന്റെയോ കലർപ്പ് കലരരുത് അപ്പോൾ പറയും ഗോശ്വൻ ഏജ്ഡ് സേവനം ചെയ്യുന്നവർ.

സ്റ്റോഗൻ:- എന്തുകൊണ്ട്, എന്ത് എന്നീ ചോദ്യങ്ങളെ സമാപ്തമാക്കി സദാ പ്രസന്ന ചിത്തരായി കഴിയൂ.